

महात्मा फुले कृषि विद्यापीठ, राहुरी अंतर्गत मुक्ताईनगर,  
जिल्हा जळगांव येथे शासकीय कृषि महाविद्यालय  
स्थापन करण्याबाबत....

### महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,

शासन निर्णय क्रमांक : मफुकृवि-१४१५/प्र.क्र.४४/७ अ

हुतात्मा राजगुरु चौक, मादाम कामा मार्ग,

मंत्रालय विस्तार, मुंबई - ४०० ०३२

दिनांक :- २५ ऑगस्ट, २०१५.

#### प्रस्तावना-

महाराष्ट्रात जळगांव जिल्हा शेती उत्पादनात महत्वाचा आहे. या जिल्ह्यात केळी, बोर, सिताफळ, डाळींब इ. फळझाडे प्रामुख्याने आहेत. जळगांव येथे एकही शासकीय कृषि महाविद्यालय नाही. महात्मा फुले कृषि विद्यापीठ अंतर्गत पुणे, धुळे, कोल्हापूर, कराड जि. सातरा व नंदुरबार येथे शासकीय कृषि महाविद्यालये आहेत. सदरची महाविद्यालये जळगांव पासून दुरवरच्या अंतरावर आहेत. मुक्ताईनगर येथे बारमाही पाण्याची उपलब्धता आहे. मुक्ताईनगर येथे कृषि महाविद्यालय झाल्यास जळगांव येथील विद्यार्थ्यांना कृषि शिक्षणाची जवळपास सोय उपलब्ध झाल्यास शेतीचा सर्वांगीण विकास करणे सोईचे होईल. सदर बाबींचा विचार करता महात्मा फुले कृषि विद्यापीठ, राहुरी अंतर्गत मुक्ताईनगर जि. जळगांव येथे शासकीय कृषि महाविद्यालय स्थापन करण्याबाबतचा प्रस्ताव शासनाच्या विचाराधीन होता.

#### शासन निर्णय:-

सन २०१५-१६ या शैक्षणिक वर्षापासून महात्मा फुले कृषि विद्यापीठ, राहुरी अंतर्गत मुक्ताईनगर, जिल्हा जळगांव येथे ६० विद्यार्थी प्रतिवर्ष प्रवेश क्षमतेचे कृषि महाविद्यालय स्थापन करण्यास शासन मान्यता देण्यात येत आहे. सन २०१५-१६ या वर्षाकरीता राबवयाच्या प्रवेशप्रक्रीयेबाबत आवश्यक ती कार्यवाही महाराष्ट्र कृषि शिक्षण व संशोधन परिषद, पुणे यांचेमार्फत करण्यात यावी.

२. महात्मा फुले कृषि विद्यापीठ, राहुरी अंतर्गत मुक्ताईनगर, जिल्हा जळगांव येथे कृषि महाविद्यालयाच्या अभ्यासक्रमाचा कालावधी ४ वर्षांचा राहिल.

३. उपरोक्त अभ्यासक्रमाकरिता प्रवेश शुल्क हे महाराष्ट्र कृषि शिक्षण व संशोधन परिषद, पुणे मार्फत निश्चित केल्याप्रमाणे राहिल.

४. महात्मा फुले कृषि विद्यापीठ, राहुरी अंतर्गत मुक्ताईनगर, जिल्हा जळगांव येथे ६० विद्यार्थी प्रतिवर्ष प्रवेश क्षमतेचे कृषि महाविद्यालय स्थापन करण्याच्या अनुषंगाने आवश्यक त्या पदनिर्मीतीचे आदेश स्वतंत्रपणे निर्गमित करण्यात येतील.

५. महात्मा फुले कृषि विद्यापीठ, राहुरी अंतर्गत मुक्ताईनगर, जिल्हा जळगांव येथे कृषि महाविद्यालयासाठी आवश्यक जमिनीपैकी मौजे हरताळे येथील ३१.०८ हे. जमिन लेवा पंच मंडळ विनामोबदला देण्यास तयार असल्याने सदरची जमिन हस्तांतरणाबाबत तसेच मौजे मानेगांव येथील गट क्र.१८२ मधील ८.९३ हे. शासकीय जमिन हस्तांतरणाची कार्यवाही कुलसचिव, महात्मा फुले कृषि विद्यापीठ, राहुरी यांनी महसूल विभागामार्फत करावी.

६. सदर कृषि महाविद्यालयाच्या स्थापनेसाठी येणार खर्च महात्मा फुले कृषि विद्यापीठ, राहुरी यांनी मागणी क्र.डी-३,२४१५ कृषि विषयक संशोधन व शिक्षण ०१ पीक संवर्धन, १२०, इतर संस्थाना सहाय्य, पंचवार्षिक योजनांतर्गत योजना, राज्य योजनांतर्गत योजना, (००)(०६) महात्मा फुले कृषि विद्यापीठाला सहाय्यक अनुदान, ३१, सहाय्यक अनुदान (वेतनेतर), दत्तमत (२४१५ ००७२) या लेखाशिर्षाखाली मंजूर करण्यात आलेल्या तरतूदीमधून भागविण्यात यावा.

७. हा शासन निर्णय नियोजन विभागाच्या अनौपचारिक संदर्भ क्रमांक १३०/१४३/का.१४३१ दिनांक १/०८/२०१५ व वित्त विभागाच्या अनौपचारिक संदर्भ क्र.२३८/२०१५/व्यय १ दिनांक २४/०८/२०१५ अन्वये दिलेल्या मान्यतेने निर्गमित करण्यात येत आहे.

हा शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध करण्यात आला असून त्याचा संकेतांक २०१५०८२५१५१३१५८१०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(क.य.वंजारे)

उप सचिव, महाराष्ट्र शासन

प्रत:-

- १) राज्यपालांचे सचिव, मलबार हिल, मुंबई,
- २) मुख्यमंत्री यांचे प्रधान सचिव, मंत्रालय, मुंबई,

- ३) सर्व मंत्री/राज्यमंत्री यांचे खाजगी सचिव,
- ४) मा.विरोधी पक्षनेता, विधानपरिषद/विधानसभा, विधानभवन, मुंबई
- ५) सर्व मा.संसद सदस्य/विधानमंडळ सदस्य, महाराष्ट्र राज्य,
- ६) मा.मुख्य सचिव, मंत्रालय, मुंबई,
- ७) अपर मुख्य सचिव (कृषि) यांचे स्वीय सहायक, कृषि व पदुम विभाग, मंत्रालय, मुंबई-३२,
- ८) सदस्य सचिव, महाराष्ट्र कृषि शिक्षण व संशोधन परिषद, पुणे,
- ९) कुलगुरु/कुलसचिव/नियंत्रक, महात्मा फुले कृषि विद्यापीठ, राहुरी,
- १०) जिल्हाधिकारी/जिल्हा कृषि अधिकारी, अहमदनगर/जळगांव,
- ११) उपविभागीय कृषि अधिकारी, मुक्ताईनगर, जि.जळगांव,,
- १२) महालेखापाल, महाराष्ट्र १/२ (लेखापरिक्षा /लेखा व अनुज्ञेयता) मुंबई/नागपूर,
- १३) जिल्हा कोषागार अधिकारी, जळगांव(३ प्रती),
- १४) उप कोषागार अधिकारी, जळगांव,
- १५) मुख्य लेखा परिक्षक, स्थानिक निधी लेखा, कोकण भवन, नवी मुंबई,
- १६) उप मुख्य लेखा परिक्षक(वरिष्ठ), स्थानिक निधी लेखा, कोकण भवन, नवी मुंबई,
- १७) अधिदान व लेखा अधिकारी मुंबई(३ प्रती),
- १८) निवासी लेखा परिक्षा अधिकारी, मुंबई,
- १९) सामान्य प्रशासन विभाग/का.३९(महाराष्ट्र शासनाच्या संकेतस्थळावर प्रसिध्दीसाठी),
- २०) वित्त विभाग(व्यय-१) मंत्रालय, मुंबई-३२,
- २१) नियोजन विभाग(कार्या-१४३१) मंत्रालय, मुंबई,
- २२) कार्यासन -२ अ/६अ/८ अ कृषि व पदुम विभाग, मंत्रालय, मुंबई-३२,
- २३) निवडनस्ती .